

# ALL INDIA RADIO THIRUVANANTHAPURAM



## ആകാശവാണി, തിരുവനന്തപുരം പ്രാദേശിക വാർത്തകൾ

TIME: 06.30 PM

DATE: 15.04.2026

### പ്രധാനവാർത്തകൾ

1. ലോക്സഭയിലും നിയമസഭകളിലും 33 ശതമാനം സ്ത്രീ സംവരണം ലക്ഷ്യമിട്ടുള്ള ഭേദഗതി ബിൽ പരിഗണിക്കാൻ പ്രത്യേക പാർലമെന്റ് സമ്മേളനം നാളെ മുതൽ.
2. പശ്ചിമബംഗാളിലും തമിഴ്നാട്ടിലും നിയമസഭാ തെരഞ്ഞെടുപ്പിനുള്ള പ്രചാരണം ഊർജ്ജിതം. പ്രചാരണ രംഗത്ത് സജീവമായി വിവിധ രാഷ്ട്രീയ പാർട്ടികളുടെ കേന്ദ്ര - സംസ്ഥാന നേതാക്കൾ.
3. സി ബി എസ് ഇ പത്താം ക്ലാസ് പരീക്ഷാഫലം പ്രസിദ്ധീകരിച്ചു. ആകെ വിജയ ശതമാനം 93.7. മികച്ച പ്രകടനം കാഴ്ചവെച്ച് തിരുവനന്തപുരം, വിജയവാഡ മേഖലകൾ.
4. സംസ്ഥാനത്ത് എസ്എസ്എൽസി പരീക്ഷാ മൂല്യനിർണ്ണയം നാളെ മുതൽ. മൂല്യ നിർണ്ണയം മൂന്ന് ഘട്ടങ്ങളിലായി മേയ് രണ്ട് വരെ.
5. കേരളത്തിൽ പകൽ താപനില ഉയരുന്നു. അൾട്രാവയലറ്റ് സൂചിക ഉയരുന്ന പശ്ചാത്തലത്തിൽ ജനങ്ങൾക്ക് ജാഗ്രതാ നിർദ്ദേശം.
6. സംസ്ഥാനത്ത് വൈദ്യുതി ഉപഭോഗത്തിൽ വർധന. തിരക്കേറിയ സമയങ്ങളിൽ വൈദ്യുതി പാഴ്ക്കരുതെന്ന നിർദ്ദേശവുമായി വൈദ്യുതി വകുപ്പ്.

---

**പാർലമെന്റ് സമ്മേളനം**

പാർലമെന്റിന്റെ മൂന്നു ദിവസത്തെ പ്രത്യേക സമ്മേളനത്തിന് നാളെ തുടക്കമാകും. ലോക്സഭയിലും സംസ്ഥാന നിയമസഭകളിലും സ്ത്രീകൾക്ക് 33 ശതമാനം സംവരണം നൽകുന്നത് ലക്ഷ്യമിട്ട് 2023 ൽ പാസാക്കിയ നിയമം ഭേദഗതികളോടെ നടപ്പാക്കുന്നതുമായി ബന്ധപ്പെട്ടാണ് സമ്മേളനം. വനിതാ സംവരണ ബിൽ സന്തുലിതമാണെന്നും എല്ലാ സംസ്ഥാനങ്ങളുടെയും സമൂഹങ്ങളുടെയും അഭിലാഷങ്ങൾ നിറവേറ്റുന്നതാണെന്നും പാർലമെന്ററികാര്യ മന്ത്രി കിരൺ റിജിജു പറഞ്ഞു.



**പ്രതിഭ പാട്ടിൽ**

വനിതാ സംവരണ ബില്ലിന് പിന്തുണ അറിയിച്ച് പ്രധാനമന്ത്രി നരേന്ദ്ര മോദിക്ക് കത്തെഴുതി ഇന്ത്യയുടെ ആദ്യ വനിതാ രാഷ്ട്രപതി പ്രതിഭ പാട്ടിൽ. പാർലമെന്റിലും സംസ്ഥാന നിയമസഭകളിലും സ്ത്രീകളുടെ സാന്നിധ്യം വർദ്ധിക്കുന്നത് നിയമനിർമ്മാണ ചർച്ചകളെ സമ്പന്നമാക്കുമെന്ന് മുൻ രാഷ്ട്രപതി പറഞ്ഞു. ഈ നിയമനിർമ്മാണം ഭരണ നിർവ്വഹണത്തിൽ സ്ത്രീകളെ മുൻ നിരയിൽ എത്തിക്കാൻ വഴിയൊരുക്കുമെന്നും ശ്രീമതി പാട്ടിൽ പ്രതിഭ അഭിപ്രായപ്പെട്ടു.



**സുജാത ശർമ (INTRO)**

രാജ്യത്തെ ഗാർഹിക പാചക വാതക വിതരണം തടസ്സമില്ലാതെ പുരോഗമിക്കുന്നതായി പെട്രോളിയം പ്രകൃതിവാതക മന്ത്രാലയ ജോയിന്റ് സെക്രട്ടറി സുജാത ശർമ. ഗാർഹിക LPG നൂറു ശതമാനം ഉറപ്പാക്കാൻ നടപടികൾ കൈക്കൊണ്ടതായും ന്യൂഡൽഹിയിൽ നടത്തിയ അന്തർമന്ത്രാലയ വാർത്താസമ്മേളനത്തിൽ അവർ വ്യക്തമാക്കി. LPG ബുക്കിംഗ് ഇടവേളകൾ നിലവിലെ രീതിയിൽ തുടരുമെന്നും ശ്രീമതി സുജാത ശർമ അറിയിച്ചു.

**ഹോൾഡ് വോയിസ് ....**

---

## നിയമസഭ തിരഞ്ഞെടുപ്പ്

പശ്ചിമബംഗാളിലും തമിഴ്നാട്ടിലും നിയമസഭാ തിരഞ്ഞെടുപ്പിനുള്ള പ്രചാരണം ഉൾജ്ജ്വലിതം. വിവിധ രാഷ്ട്രീയ പാർട്ടികളുടെ മുതിർന്ന നേതാക്കൾ ഉൾപ്പെടെ പ്രചാരണ രംഗത്ത് സജീവമാണ്. തമിഴ്നാട്ടിലെ നാഗർകോവിലിൽ നടന്ന തിരഞ്ഞെടുപ്പ് പ്രചാരണ പരിപാടികളിൽ പ്രധാനമന്ത്രിയും ബിജെപി മുതിർന്ന നേതാവുമായ നരേന്ദ്ര മോദി പങ്കെടുത്തു. തിരുവനന്തപുരം വിമാനത്താവളത്തിലെത്തിയ അദ്ദേഹം ഹെലികോപ്റ്റർ മാർഗമാണ് നാഗർകോവിലിലേക്ക് പോയത്. തമിഴ്നാട് മുഖ്യമന്ത്രിയും ഡിഎംകെ നേതാവുമായ എം.കെ. സ്റ്റാലിൻ ഇന്ന് സേലത്ത് പ്രചാരണ പരിപാടികളിൽ പങ്കെടുത്തു. പശ്ചിമ ബംഗാളിലെ പ്രചാരണ പരിപാടികളിൽ ബിജെപി മുതിർന്ന നേതാക്കളും കേന്ദ്ര മന്ത്രിമാരുമായ അമിത് ഷാ, നിർമ്മല സീതാരാമൻ തുടങ്ങിയവർ സംബന്ധിച്ചു. തൃണമൂൽ കോൺഗ്രസ് അധ്യക്ഷ മമത ബാനർജി ഇന്ന് ഇസ്ലാംപൂർ, സിലിഗൂരി, ചൽസ എന്നിവിടങ്ങളിൽ റോഡ് ഷോകളിൽ പങ്കെടുത്തു.



## വിഷു

ഐശ്വര്യത്തിന്റെയും സമൃദ്ധിയുടെയും വിഷു ആഘോഷിച്ച് ലോകമെമ്പാടുമുള്ള മലയാളികൾ. കണിയൊരുക്കിയും കൈനീട്ടം നൽകിയും ഒത്തൊരുമയോടെയായിരുന്നു ആഘോഷങ്ങൾ. വിഷു ദിനത്തിൽ സംസ്ഥാനത്തെ ക്ഷേത്രങ്ങളിൽ ഇന്ന് വൻ തിരക്കാണ് അനുഭവപ്പെട്ടത്. ഗുരുവായൂർ, ശബരിമല, പത്മനാഭസ്വാമി ക്ഷേത്രം തുടങ്ങിയ പ്രമുഖ ക്ഷേത്രങ്ങളിലെല്ലാം രാവിലെ വിഷുക്കണി ദർശനം ഒരുകണിയിരുന്നു. തുടർന്ന് ഭക്തർക്ക് വിഷുകൈനീട്ടവും നൽകി.



---

## എസ്എസ്എൽസി

സംസ്ഥാനത്ത് എസ്എസ്എൽസി പരീക്ഷാ മൂല്യനിർണ്ണയം നാളെ മുതൽ ആരംഭിക്കും. മൂല്യ നിർണ്ണയം നേരത്തെ ഏപ്രിൽ ആറ് മുതൽ 25 വരെ നടത്താനായിരുന്നു തീരുമാനിച്ചിരുന്നത്. നിയമസഭ തിരഞ്ഞെടുപ്പിന്റെ പശ്ചാത്തലത്തിലാണ് തീയതിയിൽ മാറ്റം വന്നത്. മൂന്ന് ഘട്ടമായാണ് മൂല്യനിർണ്ണയം. ആദ്യഘട്ടം നാളെ മുതൽ 18 വരെയും രണ്ടാംഘട്ടം ഈ മാസം 20 മുതൽ 25 വരെയും മൂന്നാം ഘട്ടം ഈ മാസം 27 മുതൽ മേയ് രണ്ട് വരെയുമാണ് നടക്കുന്നത്.



### സി ബി എസ് ഇ പരീക്ഷാഫലം

സി ബി എസ് ഇ പത്താം ക്ലാസ് പരീക്ഷാഫലം പ്രസിദ്ധീകരിച്ചു. 93.70 ആണ് വിജയ ശതമാനം. 94.99 ശതമാനം വിജയത്തോടെ പെൺകുട്ടികൾ ഇത്തവണയും മികവ് പുലർത്തി. ഏറ്റവും ഉയർന്ന വിജയശതമാനം രേഖപ്പെടുത്തിയത് തിരുവനന്തപുരം, വിജയവാഡ മേഖലകളിലാണ് - 99.79 ശതമാനം. [cbse.gov.in](http://cbse.gov.in), [results.cbse.nic.in](http://results.cbse.nic.in), [cbseresults.nic.in](http://cbseresults.nic.in) എന്നീ ഔദ്യോഗിക വെബ്സൈറ്റുകളിലും ഡിജിറ്റലൈസ്ഡ്, ഉമംഗ് ആപ്പ് എന്നിവയിലും ഫലം ലഭ്യമാണ് .



### ശബരിമല ഫെസ്റ്റിവൽ ഓഫീസ്

ശബരിമല ഫെസ്റ്റിവൽ ഓഫീസ് പന്ചയിൽ പ്രവർത്തനം ആരംഭിച്ചു. മണ്ഡല മകരവിളക്ക് തീർത്ഥാടനവുമായി ബന്ധപ്പെട്ട പ്രവർത്തനങ്ങൾ കൂടുതൽ കാര്യക്ഷമമാക്കുന്നതിന്റെ ഭാഗമായാണ് ഓഫീസ് പ്രവർത്തനം ആരംഭിച്ചത്. ഫെസ്റ്റിവൽ ഓഫീസിൽ ചേർന്ന തിരുവിതാംകൂർ ദേവസ്വം ബോർഡ് യോഗത്തിൽ ദേവസ്വം ബോർഡ് പ്രസിഡൻ്റ് കെ. ജയകുമാർ, അംഗം കെ. രാജു എന്നിവർ പങ്കെടുത്തു.

---

പിഎബി വസ്തുതാ പരിശോധന

വായ്പാ പദ്ധതിയിലൂടെ 3 ലക്ഷം രൂപ പ്രധാനമന്ത്രി വാഗ്ദാനം ചെയ്യുന്നതായി സമൂഹമാധ്യമത്തിൽ പ്രചരിക്കുന്ന പരസ്യം വസ്തുതാ വിരുദ്ധമാണെന്ന് കേന്ദ്ര സർക്കാർ. സർക്കാർ അംഗീകരിക്കുന്ന ഇത്തരമൊരു പരസ്യമോ പദ്ധതിയോ ഇല്ലെന്നും പ്രസ് ഇൻഫർമേഷൻ ബ്യൂറോയുടെ വസ്തുതാ പരിശോധനാ യൂണിറ്റ് അറിയിച്ചു.



കൊയിലാണ്ടി- അപകടം

കോഴിക്കോട് കൊയിലാണ്ടിയിൽ പടക്കം പൊട്ടിയുണ്ടായ അപകടത്തിൽ 17 കാരൻ മരിച്ചു. അദ്വൈത് ആണ് മരിച്ചത്.



താപനില

സംസ്ഥാനത്ത് ചൂട് വർധിക്കുന്നു. വിവിധയിടങ്ങളിൽ ഉയർന്ന അൾട്രാവയലറ്റ് സൂചിക രേഖപ്പെടുത്തിയതായി കേന്ദ്ര കാലാവസ്ഥാ വകുപ്പ് അറിയിച്ചു. കോന്നി, ചെങ്ങന്നൂർ, ചങ്ങനാശേരി, മൂന്നാർ, എന്നിവിടങ്ങളിലാണ് അൾട്രാവയലറ്റ് സൂചിക ഏറ്റവും ഉയർന്ന തോതിൽ രേഖപ്പെടുത്തിയത്. ഇന്ന് എറണാകുളം ഒഴികെയുള്ള ജില്ലകളിൽ മഞ്ഞ ജാഗ്രത നൽകിയിട്ടുണ്ട്. പൊതുജനങ്ങൾ സുരക്ഷാമുൻകരുതലുകൾ സ്വീകരിക്കണമെന്ന് നിർദ്ദേശമുണ്ട്.



വൈദ്യുതി ഉപഭോഗം റെക്കോർഡ്

കടുത്ത വേനൽച്ചൂടിനിടെ റെക്കോർഡുകൾ ഭേദിച്ച് സംസ്ഥാനത്തെ വൈദ്യുതി ഉപഭോഗം. 112.52 ദശലക്ഷം യൂണിറ്റ് വൈദ്യുതിയാണ് ഇന്നലെ മാത്രം ഉപയോഗിച്ചത്. ഈ മാസത്തെ ഏറ്റവും ഉയർന്ന കണക്കാണിതെന്ന് മന്ത്രി

---

കെ കൃഷ്ണൻകുട്ടി അറിയിച്ചു. വൈകുന്നേരത്തെ തിരക്കേറിയ സമയത്തെ വൈദ്യുതി ആവശ്യം 6,012 MW ആയതും ഇതുവരെയുള്ള ഏറ്റവും ഉയർന്ന കണക്കാണ്. തിരക്കേറിയ സമയങ്ങളിൽ അനാവശ്യമായ വൈദ്യുതി ഉപഭോഗം ഒഴിവാക്കി ജനങ്ങൾ സഹകരിക്കണമെന്ന് മന്ത്രി സമൂഹ മാധ്യമത്തിലൂടെ അഭ്യർത്ഥിച്ചു.

\*\*\*\*\*  
**കൊല്ലം പൂരം (ഇൻട്രോ)**

കൊല്ലം പൂരവും കൂടമാറ്റവും നാളെ ആശ്രാമം മൈതാനത്ത് നടക്കും. ആശ്രാമം ശ്രീകൃഷ്ണസ്വാമി ക്ഷേത്രത്തിലെ വിഷു ഉത്സവത്തോടനുബന്ധിച്ചാണ് പൂരം അരങ്ങേറുന്നത്. ആകാശവാണി കൊല്ലം ജില്ലാ പ്രതിനിധി നീരജ് ലാൽ തയ്യാറാക്കിയ റിപ്പോർട്ട്.....

(വോയിസ്....)

\*\*\*\*\*  
**ഐ.എൻ.ടി.യു.സി. നേതാവ് അന്തരിച്ചു**

മുതിർന്ന ഐ.എൻ.ടി.യു.സി. നേതാവും കേരള ഹെഡ് ലോഡ് വർക്കേഴ്സ് ഫെഡറേഷൻ സംസ്ഥാന വൈസ് പ്രസിഡന്റുമായ കണ്ണൂർ കൊറ്റാളിയിലെ കെ. വി. രാഘവൻ അന്തരിച്ചു. 82 വയസ്സായിരുന്നു. സംസ്കാരം നാളെ ഉച്ചയ്ക്ക് 12 മണിക്ക് കണ്ണൂർ പത്യാമ്പലത്ത് നടക്കും. ദേശീയ ചുമട്ടുതൊഴിലാളി യൂണിയൻ ജില്ലാ പ്രസിഡന്റ്, ജില്ലാ ഷോപ്പ് എസ്റ്റബ്ലിഷ്മെന്റ് & കോമെർഷ്യൽ വർക്കേഴ്സ് യൂണിയൻ പ്രസിഡന്റ് എന്നീ നിലകളിലും പ്രവർത്തിച്ചിട്ടുണ്ട്.

\*\*\*\*\*

---

**ഓഹരി**

രാജ്യത്തെ ഓഹരി വിപണികൾ നേട്ടം. സെൻസെക്സ് 1,264 പോയിന്റ് ഉയർന്ന് 78,111 ലും നിഫ്റ്റി 389 പോയിന്റ് നേട്ടത്തിൽ 24,231 ലുമാണ് വ്യാപാരം അവസാനിപ്പിച്ചത്. സ്വർണ്ണ വില കൂടി. പവൻ 1,040 രൂപ വർദ്ധിച്ച് ഒരു ലക്ഷത്തി 13,920 രൂപയും ഗ്രാമിന് 14,240 രൂപയുമാണ് ഇന്നത്തെ വില.



**മൻകി ബാത്**

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത് ഈ മാസം 26 ന് പരിപാടിയുടെ 133 -ആം പതിപ്പാണിത്.

1800-11-7800 എന്ന ടോൾ ഫ്രീ നമ്പറിലൂടെയോ നരേന്ദ്ര മോദി ആപ്പിലൂടെയോ MY GOV ഓപ്പൺ ഫോറം വഴിയോ ജനങ്ങൾക്ക് ഈ മാസം 24 വരെ അഭിപ്രായങ്ങൾ പങ്കുവയ്ക്കാം.



**NFDC- മലയാളം ആൽബം**

കേന്ദ്ര വാർത്താ വിതരണ പ്രക്ഷേപണ മന്ത്രാലയത്തിന് കീഴിലുള്ള ദേശീയ ചലച്ചിത്ര വികസന കോർപ്പറേഷൻ ലിമിറ്റഡിന്റെ ഏറ്റവും പുതിയ മലയാള ഫീച്ചർ ചലച്ചിത്രമായ 'അച്ചടയുടെ ആൽബം' ഈ മാസം 24ന് പ്രദർശനത്തിനെത്തും. ദീപ്തി പിള്ള ശിവൻ സംവിധാനം ചെയ്ത ചിത്രം, സഞ്ജീവ് ശിവൻ, അനിർബൻ ഭട്ടാചാര്യ, ഉമേഷ് നായർ എന്നിവർ ചേർന്നാണ് രചിച്ചത്.

